

પ્રજાને થતાં અન્યાયો અને ફરિયાદોને વાયા આપતું એકમાત્ર સાપ્તાહિક

now on Internet www.janfariyadnews.com

અબ તો એક હી આગ "જન ફરિયાદ"

R.N.I. No. Guj.Guj/1999/00057
Po. Reg. No. GAMC/1185

જન ફરિયાદ

તંત્રી: પ્રદિપ રાવલ

સહતંત્રી : મીનાક્ષી રાવલ સાપ્તાહિક

R.N.I. No. Guj.Guj/1999/00057
Po. Reg. No. G-GNR-286
S.S.P.O.'S Gandhinagar
Valid Up to : 31 Dec., 2014
Rs.2-00, Annual : Rs.100-00

Gandhinagar Office : Block No. 677/2,
"GH" Type, Sector-8, Gandhinagar

■ વર્ષ - 30 ■ સંક્ર - 06 ■ તા. 08-02-2026 ■ સ્વિચાર ■ પાના - 2 ■ કિંમત રૂ. 2/- ■ વાર્ષિક લવાજમ : 100 રૂ. ■ મુખ્ય કાર્યાલય : બ્લોક નં. 677/2, 'ઘ' ઘાંઘી, સેક્ટર-8, ગાંધીનગર (મો.) 98246 53073 (બિ.) 23238022 ■ Email : prdpraval@yahoo.co.uk

US-ભારત ટ્રેડ ડીલ અંગે પિયૂષ ગોયલે આપી માહિતી

હીરા અને દવાઓ પર 0% ટેરિફ, ખેડૂતો-ડેરીના હિતો સુરક્ષિત

(સંપૂર્ણ સમાચાર સેવા) નવી દિલ્હી, તા.૭ કોમર્સ અને ઇન્ડસ્ટ્રી મંત્રી પિયૂષ ગોયલે એક પત્રકાર પરિષદમાં જણાવ્યું કે વચગાળાની વ્યાપાર સમજૂતિ હેઠળ ભારતે પોતાના ઘણા એક્સપોર્ટ પર ઝીરો ટેરિફની સુવિધા હાસિલ કરી છે, જેમાં એગ્રી, ફાર્મા અને હાઈ વેલ્યુ મેન્યુફેક્ચર સામાનને સૌથી વધુ લાભ થયો છે. ખેડૂતોના હિતને સર્વોપરિ રાખતા ગોયલે ભાર આપ્યો કે આ સમજૂતિ ઘણા ભારતીય કૃષિ ઉત્પાદનો માટે અમેરિકા બજાર ખોલશે, સાથે તે ખાતરી કરશે કે ઘરેલું ખેડૂતોને કોઈ નુકસાન ન થાય. ગોયલે કહ્યું કે કૃષિ ક્ષેત્રમાં પણ ભારતના ઘણા ઉત્પાદન હવે ઝીરો ટેરિફ પર અમેરિકામાં નિકાસ કરી શકશે. તેમણે આગળ કહ્યું કે યા, મસાલા, કોફી, નાળિયેર, તેલ, ટોપરા અને વનસ્પતિ મીણ જેવી વસ્તુઓ પર અમેરિકામાં કોઈ

ટેરિફ લાગશે નહીં. તેમણે કહ્યું કે કેળા, કેરી, જામફળ, એવોકાડો, કીવી, પપૈયા, અનાનાસ, મશરૂમ, મૂળવાળા શાકભાજી, અનાજ, જુવાર, બેકરી ઉત્પાદન, કોકો ઉત્પાદન, તલ, ખસખસ અને ખાખા ફળોના રસ સહિત ઘણા પ્રકારના ફળ, શાકભાજી અને કૃષિ ઉત્પાદન કોઈ શુલ્ક વગર અમેરિકા બજારમાં પ્રવેશ કરી શકશે. ગોયલે કહ્યું કે દેશભરમાં ચર્ચા થઈ રહી છે કે ભારતના ઘણા કૃષિ ઉત્પાદન હવે શૂન્ય શુલ્ક પર અમેરિકામાં પ્રવેશ કરી શકશે. તેમણે જણાવ્યું કે સરકારે ખેડૂતોના હિતોને નુકસાન પહોંચાડનાર કોઈ પગલા ભર્યાં નથી. ગોયલે કહ્યું કે હું વિશ્વાસની સાથે કહી શકું છું કે ભારત-અમેરિકાની ડીલ ભારતના ખેડૂતો, લઘુ તથા મધ્યમ ઉદ્યોગો કે હસ્તકલા તથા હસ્તશિલ્પ ક્ષેત્રોના હિતોને કોઈ પ્રકારનું નુકસાન પહોંચાડતી નથી. કૃષિ સિવાય ગોયલે કહ્યું કે ભારતના લગભગ ૧૩ અબજ ડોલરના ફાર્માસ્યુટિકલ્સ નિકાસ પર અમેરિકામાં કોઈ શુલ્ક લાગશે નહીં. રત્ન અને આભૂષણની નિકાસની સાથે-સાથે અન્ય ઊંચી કિંમતવાળા ઉત્પાદનો પર પણ શુલ્ક લાગશે નહીં. ભવિષ્યની વાત કરતા ગોયલે કહ્યું કે ભારતમાંથી નિકાસ થનાર સ્માર્ટફોન પર પણ ભવિષ્યમાં કોઈ શુલ્ક લાગશે નહીં અન્ય ભારતીય નિકાસો પર પરંપરાગત શુલ્ક ઘટી શૂન્ય કરી દેવામાં આવશે. તેમાં વિમાન અને મશીનરીના સ્પેરપાર્ટ્સ, જેનેરિક દવાઓ અને ફાર્માસ્યુટિકલ્સ ઉત્પાદન, બંગાળ, કેરળ અને મહારાષ્ટ્રના રત્ન અને હીરા, સિક્કા, પ્લેટિનમ, ઘડિયાળ, જરૂરી તેલ, ઝૂમર જેવી પસંદગીની ઘરેલું સજ્જવટની વસ્તુઓ, બીજ, અકાર્બનિક રસાયણ અને સંયોજન સામેલ છે. તે ઉત્પાદન પર કોઈ શુલ્ક લાગશે નહીં. ગોયલે કહ્યું કે હવે અમેરિકામાં શુલ્ક શૂન્ય હશે. મંત્રીએ તે વાત પર ભાર આપ્યો કે આ સમજૂતિ ભારતની વધતી નિકાસ ક્ષમતાને દર્શાવે છે. સાથે બજાર પહોંચા અને ઘરેલું સુરક્ષા ઉપાયો વિશેષ રૂપથી કૃષિ વચ્ચે સંતુલન બનાવી રાખે છે. પિયૂષ ગોયલે શું આપી માહિતી?

● ખેડૂતો અને ડેરી ખેડૂતોના હિતોનું રક્ષણ કરવામાં આવ્યું છે
● ૩૦ ટ્રિલિયન ડોલરનું યુએસ બજાર ભારતીય નિકાસકારો માટે ખુલ્લું છે
● રત્નો, હીરા, ફાર્માસ્યુટિકલ્સ અને ભારતમાં બનેલા સ્માર્ટફોન પર 0% ડ્યુટી લાગશે
આ અગાઉ કેન્દ્રીય વાણિજ્ય અને ઉદ્યોગ મંત્રી પિયૂષ ગોયલે સોશિયલ મીડિયા પર સંયુક્ત નિવેદન શેર કર્યું હતું, જેમાં જણાવ્યું છે કે આ નવું ફેમવર્ક કેટલા મોટા માર્કેટ એક્સેસને ખોલી શકે છે. તેમણે કહ્યું કે, વડાપ્રધાન નરેન્દ્ર મોદીના નેતૃત્વમાં ભારતે અમેરિકાની સાથે એક વચગાળા સમજૂતિ માટે એક ફેમવર્ક તૈયાર કર્યું છે, જે ભારતીય નિકાસકારો માટે ઊંડો ટ્રિલિયન બજાર ખોલશે. પિયૂષ ગોયલે જણાવ્યું હતું કે વિકસિત ભારત ૨૦૪૭ ના લક્ષ્ય તરફ આજનો દિવસ એક મહત્વપૂર્ણ દિવસ છે. અમેરિકા સાથેની ટ્રેડ ડીલ

એ એક ઐતિહાસિક પગલું છે. અમે ફેબ્રુઆરી ૨૦૨૫માં વાતચીત શરૂ કરી હતી. આ વાટાઘાટો બંને દેશો વચ્ચે વેપારને પ્રોત્સાહન આપવા પર કેન્દ્રિત હતી. દ્વિપક્ષીય કરારની ચર્ચા કરતા, ગોયલે કહ્યું કે તે વેપારને પ્રોત્સાહન આપવા અને બંને દેશો વચ્ચે સહયોગને ગાઢ બનાવવા પર કેન્દ્રિત છે. આ કરાર ભારતીય નિકાસકારો, ખાસ કરીને નાના અને મધ્યમ ઉદ્યોગો, ખેડૂતો અને માછીમારો માટે તકો વધારશે.

જેમ્સ-ડાયમંડ પર 0% ટેરિફ થતાં ગુજરાતની હીરા બજારોમાં ફરી વખત રોનક આવશે

(સંપૂર્ણ સમાચાર સેવા) નવી દિલ્હી, તા.૭ ગુજરાતના હીરા ઉદ્યોગ અને લાખો રત્નકલાકારો માટે અમેરિકાની એક અત્યંત રાહતજનક સમાચાર આવ્યા છે. ભારત અને અમેરિકા વચ્ચે શનિવારે, ૭ ફેબ્રુઆરીના રોજ એક મહત્વપૂર્ણ વ્યાપાર સમજૂતિ પર હસ્તાક્ષર થયા છે. આ ઐતિહાસિક કરાર હેઠળ હવે ભારતથી અમેરિકા નિકાસ થતા હીરા અને કિંમતી રત્નો પર 0% (શૂન્ય ટકા) ટેરિફ લાગશે. આ નિર્ણયથી સુરત અને ભાવનગરના હીરા બજારોમાં ફરીથી તેજી આવવાની પ્રબળ શક્યતાઓ સર્જાઈ છે. આ અંગેની સત્તાવાર જાહેરાત કરતા કેન્દ્ર સરકારના વાણિજ્ય અને ઉદ્યોગ મંત્રી પિયૂષ ગોયલે પ્રેસ કોન્ફરન્સમાં જણાવ્યું હતું કે, ભારત

અને અમેરિકા વચ્ચે છેલ્લા એક વર્ષથી ચાલી રહેલી જટિલ વાટાઘાટો અંતે સફળ રહી છે. શનિવારે મોડી રાત્રે અમેરિકા અને ઐતિહાસિક ફેમવર્કને મંજૂરી આપી દીધી છે, જે બંને દેશોના વેપાર સંબંધોમાં એક નવો અધ્યાય લખશે. કરારની વિગતો જોઈએ તો, અગાઉ ભારતીય નિકાસ પર અમેરિકામાં ઊંચા ટેક્સ હતા. હવે અમેરિકાએ ભારતીય સામાન પરના પારસ્પરિક ટેરિફને ૦% થી ઘટાડીને સીધો ૧૮% કરી દીધો છે. તેમાં પણ ખાસ કરીને જેમ્સ, જ્વેલરી, કટ એન્ડ પોલિશ્ડ ડાયમંડ્સ, સ્માર્ટફોન અને એન્ટિહાસિક ડેવિસો જેવી પસંદગીની વસ્તુઓ પર હવે કોઈ ડ્યુટી લાગશે નહીં, એટલે કે ટેક્સ શૂન્ય થઈ જશે. આ નિર્ણયનો સૌથી મોટો ફાયદો સુરત અને જયપુરને થશે. વિશ્વમાં તૈયાર થતા ૮૦% હીરાનું કટિંગ અને પોલિશિંગ એકલા સુરતમાં થાય છે, જ્યારે જયપુર રંગીન રત્નો (Gemstones) નું હબ છે. અમેરિકા ભારતનો સૌથી મોટો નિકાસ ભાગીદાર દેશ છે, તેથી ત્યાં ટેક્સ ઘટતા ભારતીય નિકાસકારોને સીધો ફાયદો થશે. ટેરિફ 0% થવાથી અમેરિકન બજારમાં ભારતીય હીરા સસ્તા થશે, જેના કારણે સ્પર્ધામાં ભારત આગળ નીકળી શકશે. બજારના નિષ્ણાનો માને છે કે સસ્તા ભાવને કારણે અમેરિકામાં ડાયમંડ જ્વેલરીની ડિમાન્ડ વધશે, જેનો સીધો અને મોટો ઓરડા સુરતના કારખાનાઓને મળશે. આનાથી હીરા ઉદ્યોગમાં ફરીથી રોકડ પ્રવાહ વધશે અને કારખાનાઓ ધમધમતા થશે. આ સમાચારથી સુરતના વરાછા અને કતારગામ જેવા વિસ્તારોમાં દિવાળી જેવો માહોલ જોવા મળી રહ્યો છે. આ કરારની સૌથી સકારાત્મક અસર રોજગારી પર પડશે. મંદીને કારણે જે રત્નકલાકારોના કામના કલાકો ઘટી ગયા હતા કે વેતન કપાત થઈ હતી, તેમને હવે પૂરતું કામ અને સારું વેતન મળી શકશે. ઘણા કારખાનાઓમાં જે શિનર-રિનરો અને પાડવામાં આવતી હતી, તે હવે બંધ થઈ શકે છે અને કારીગરોને ઓવરટાઈમ પણ મળી શકે છે. હીરા ઉદ્યોગ ઉપરાંત, આ કરારથી કૃષિ ક્ષેત્ર ને પણ મોટો ફાયદો થશે. યા, કોફી, મસાલા, કાજુ અને નારિયેળ જેવા ઉત્પાદનોની નિકાસ પણ સરળ અને સસ્તી બનશે. પરંતુ, સૌથી વધુ ઉજ્જવળીનો માહોલ હીરા બજારમાં છે, કારણ કે આ નિર્ણય તેમના માટે સંજ્ઞવની સમાન સાબિત થઈ શકે છે.

મુંબઈમાં પહેલીવાર બનશે ભાજપના મહિલા મેયર

(સંપૂર્ણ સમાચાર સેવા) મુંબઈ, તા.૭ મુંબઈવાસીઓને આખરે તેમનો નવો મેયર મળ્યા છે. ભારતીય જનતા પાર્ટીએ મુંબઈ મેયર પદ માટે વિરહ નેતા અને કોર્પોરેટર રીતુ તાવડેને પોતાના ઉમેદવાર તરીકે નામ આપ્યું છે. આ ઔપચારિક જાહેરાત ભાજપ મુંબઈ પ્રમુખ અમિત સાટમે કરી હતી. ડેપ્યુટી મેયર પદ શિવસેનાને મળ્યું છે, જેણે સંજય શંકર ઘડીને પોતાના ડેપ્યુટી મેયર પદના ઉમેદવાર તરીકે નામકિત કર્યાં છે. રીતુ તાવડેને ભાજપના વરિષ્ઠ કોર્પોરેટર માનવામાં આવે છે. પણ અને સંગઠનમાં તેમના વ્યાપક પહેલી વાર ચૂંટાયા હતા. અનુભવને કારણે, તેમને પહેલાથી જ મેયર પદ માટે મજબૂત દાવેદાર માનવામાં આવતા હતા. આ જ કારણ છે કે પાર્ટીએ તેમને મેયર

દરમિયાન, રીતુ તાવડેએ મુંબઈ મ્યુનિસિપલ કોર્પોરેશનની શિક્ષણ સમિતિના અધ્યક્ષ તરીકે પણ સેવા આપી હતી. શિક્ષણ સંબંધિત મુદ્દાઓ પર તેમનું કાર્ય મહત્વપૂર્ણ માનવામાં આવે છે. ભાજપ નેતૃત્વ માને છે કે રીતુ તાવડેનો અનુભવ અને સંગઠનાત્મક ક્ષમતાઓ મુંબઈ માટે મજબૂત અને અસરકારક નેતૃત્વ પૂરું પાડશે. આ જ કારણ છે કે મેયર પદ માટે તેમનું નામ આગળ મૂકવામાં આવ્યું છે. શિવસેનાએ આ પદ માટે સંજય શંકર ઘડીને નામકિત કર્યાં છે. તેમના વ્યાપક સંગઠનાત્મક અનુભવ અને શહેરના રાજકારણની સમજને કારણે તેમને આ જવાબદારી સોંપવામાં આવી છે. પંચ વર્ષીય સંજય શંકર ઘડી મુંબઈના રહેવાસી અને દહિસરના વોર્ડ નંબર ૫ ના કોર્પોરેટર છે.

નોકરી કરતા લોકોને મોટી ભેટ આપવાની તૈયારીમાં સરકાર

(સંપૂર્ણ સમાચાર સેવા) નવી દિલ્હી, તા.૭ કર્મચારી ભવિષ્ય નિધિ સંગઠન (EPFO) અને કર્મચારી રાજ્ય વીમા નિગમ (ESIC)ને મોટો ફાયદો મળવાનો છે. કેન્દ્ર સરકાર પગાર મર્યાદામાં વધારો સહિત અનેક મહત્વપૂર્ણ નિર્ણયો લેવાની તૈયારી કરી રહી છે. કેન્દ્રીય શ્રમ મંત્રી મનસુખ માંડવિયાએ આ સંકેત આપ્યો હતો. તેમણે જણાવ્યું હતું કે શ્રમ અને રોજગાર મંત્રાલય દૂક સમયમાં EPFO અને ESIC હેઠળ પગાર મર્યાદા વધારવા, લઘુત્તમ વેતન નક્કી કરવા અને કર્મચારી પેન્શન યોજના, ૧૯૮૫

(EPS) હેઠળ લઘુત્તમ પેન્શન વધારવા અંગે નિર્ણય લેશે. માંડવિયાએ જણાવ્યું હતું કે કેન્દ્ર સરકાર સાથે તાજેતરની બેઠકોમાં આ મુદ્દાઓ ઉઠાવવામાં આવ્યા હતા અને આગામી દિવસોમાં કામદારોના હિતમાં નિર્ણય લેવામાં આવશે. હાલમાં, EPFO માટે પગાર મર્યાદા ૧૫,૦૦૦ રૂપિયા પ્રતિ મહિનો છે, જ્યારે ESIC માટે તે ૨૧,૦૦૦ રૂપિયા છે. EPS માટે લઘુત્તમ પેન્શન દર મહિને ૧,૦૦૦ રૂપિયા છે. જો સરકાર મર્યાદામાં વધારો કરે છે, તો મોટાભાગના નોકરી કરતા લોકો આવી લેવામાં આવશે. ગયા જાન્યુઆરીમાં, સુપ્રીમ કોર્ટે કેન્દ્ર સરકારને કર્મચારી ભવિષ્ય નિધિ (EPF) યોજનામાં પગાર મર્યાદામાં સુધારો કરવા અંગે ચાર મહિનાની અંદર નિર્ણય લેવાનો નિર્દેશ આપ્યો હતો. આ મર્યાદા છેલ્લા ૧૧ વર્ષથી યથાવત છે. સામાજિક કાર્યકર્તા નવીન પ્રકાશ નોટિયાલ દ્વારા દાખલ કરાયેલી અરજી પર ન્યાયાધીશ જે.કે. મહેશ્વરી અને એ.એસ. ચાંદુરકરની બેન્ચે આ આદેશ આપ્યો હતો. અરજદાર વકીલો પ્રણવ સચદેવ અને નેહા રાઠીએ દલીલ કરી હતી કે દેશના ઘણા ભાગોમાં લઘુત્તમ વેતન આ મર્યાદા કરતાં વધુ હોવા છતાં, EPF પગાર મર્યાદામાં કોઈ ફેરફાર કરવામાં આવ્યો નથી. આનાથી મોટી સંખ્યામાં કર્મચારીઓ સામાજિક સુરક્ષા અને ભવિષ્ય નિધિના લાભોથી વંચિત રહી રહ્યા છે. અરજીમાં દલીલ કરવામાં આવી હતી કે છેલ્લા ૭૦ વર્ષોમાં વેતન મર્યાદામાં સુધારો મનસ્વી રહ્યો છે, ક્યારેક ૧૩-૧૪ વર્ષના અંતરાલ પછી થાય છે. આ સમયગાળા દરમિયાન, કુટુંબો, લઘુત્તમ વેતન અથવા માથાદીઠ આવક જેવા આર્થિક સુધારકો સાથે કોઈ સંબંધ જાળવવામાં આવ્યો ન હતો.

08-02-2026_05 Jan Fariyad_New_P-1

